

WA को सुरक्षित रखने के लिए संपर्क रजिस्टर बनाए रखना आवश्यक है

शनिवार, 5 दिसंबर से विशिष्ट WA व्यवसायों और स्थलों को कर्मचारियों व सेवार्थियों की संपर्क जानकारी संग्रहीत करने के लिए संपर्क रजिस्टर बनाए रखना आवश्यक होगा।

फिर से संपर्क रजिस्ट्रों की आवश्यकता लागू करना एक अतिरिक्त सुरक्षा उपाय है, ताकि WA स्वास्थ्य विभाग (WA Department of Health) को संपर्क अनुरेखण (कॉन्टेक्ट ट्रेसिंग) के लिए आवश्यकतानुसार सहायता मिल सके।

निम्नलिखित व्यवसायों या स्थलों को संपर्क रजिस्टर बनाए रखने की आवश्यकता होगी:

- भोजन और लाइसेंस-प्राप्त स्थान (रेस्तरां, कैफे, बार, पब, टैवर्न, नाइट क्लब)
- जिम, इनडोर खेल केंद्र और पूल
- उपासना स्थल और अंतिम संस्कार पार्लर
- हेयरड्रेसर और नाई समेत सौंदर्य और व्यक्तिगत देखभाल सेवाएँ
- गैलरियाँ और संग्रहालय
- सिनेमा, थिएटर और अन्य मनोरंजन स्थल
- नीलामी गृह और रियल एस्टेट निरीक्षण
- सामुदायिक सुविधाएँ, पुस्तकालय और हॉल
- चिड़ियाघर और मनोरंजन पार्क
- आयोजन केंद्र
- आवासीय सुविधाएँ, जिनमें पहले से ही चेक-इन व्यवस्थाएँ की गई हैं (यानि छात्रावास, होटल, बड़े शिविर मैदान)

नामित व्यवसायों और स्थलों के लिए ऐसे सभी संरक्षकों, कर्मचारियों, आगंतुकों और ठेकेदारों से उनके प्रवेश की तिथि, नाम, टेलीफोन नंबर और आने के समय की जानकारी एकत्र करना आवश्यक होगा, जो टेकएवे लेने के अतिरिक्त किसी अन्य प्रयोजन से परिसर में प्रवेश करते हैं।

संपर्क रजिस्टर के रिकॉर्ड 28 दिनों तक रखे जाने चाहिए, और किसी भी अन्य उद्देश्य के लिए इनका उपयोग नहीं किया जाना चाहिए।

रिकॉर्ड केवल COVID-19 संपर्क अनुरेखण के प्रयोजनों से ही संग्रहीत किए जाते हैं, यदि स्वास्थ्य विभाग (Department of Health) को इनकी आवश्यकता हो।

व्यवसायों और स्थलों की सहायता के लिए WA सरकार ने निःशुल्क, SafeWA ऐप विकसित की है, जो एक ऑनलाइन संपर्क रजिस्टर प्रणाली है जिससे सेवार्थी और कर्मचारी क्यूआर कोड को स्कैन करने अपनी उपस्थिति दर्ज कर सकते हैं।

आज से SafeWA को Apple App Store या Google Play से डाउनलोड किया जा सकता है। इससे जो व्यवसाय और स्थल SafeWA ऐप के प्रयोग का चयन करते हैं, उन्हें शनिवार, 5 दिसंबर 2020 तक इसे लागू करने का समय मिल जाएगा।


यह ऐप निःशुल्क, आसान, संपर्करहित समाधान के रूप में उपलब्ध कराई जा रही है, लेकिन Safe WA का उपयोग करना अनिवार्य नहीं है।

अनिवार्य संपर्क रजिस्ट्रों के लिए वैकल्पिक प्रारूप उपलब्ध हैं, जिनमें व्यवसाय, स्थल या व्यक्ति के लिए उपयुक्तता के आधार पर अन्य इलेक्ट्रॉनिक उपकरण या पेपर-आधारित प्रणाली भी शामिल है।

जो लोग ऐप का उपयोग नहीं करना चाहते हैं, उनके लिए व्यवसायों को एक लिखित संपर्क रजिस्टर बनाए रखने की आवश्यकता होगी।

संपर्क रजिस्टर बनाए रखने की नई आवश्यकताओं का पालन न करने की स्थिति में व्यक्ति-विशेषों के लिए अधिकतम \$50,000 तक का जुर्माना और बॉडी कॉर्पोरेट के लिए अधिकतम \$250,000 का जुर्माना लगाया जा सकता है या 12 महीनों का कारावास हो सकता है।

पश्चिमी ऑस्ट्रेलिया के COVID-safe सिद्धांत



जहाँ संभव हो, शारीरिक दूरी का पालन करें



नियमित रूप से हाथ धोएं



बीमार महसूस होने पर घर में ही रहें



रोग के लक्षण पैदा होने पर जांच करवाएं



SafeWA ऐप डाउनलोड करें